
Shri Krishnanamakaranapra Stava

ಶ್ರೀಕೃಷ್ಣನಾಮಕರಣಪ್ರಸ್ತವಃ

Document Information



Text title : Shri Krishnanamakaranapra Stava

File name : kRRiShNanAmakaraNaprastavaH.itx

Category : vishhnu, vishnu, krishna, brahmavaivartapurANa, stava

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
13/48-80||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಶ್ರೀಕೃಷ್ಣನಾಮಕರಣಪ್ರಸ್ತವಃ



ಗೋಲೋಕನಾಥೋ ಭಗವಾಂಭೀಕೃಷ್ಣೋ ರಾಧಿಕಾಪತಿಃ .. 48..
ನಾರಾಯಣೋ ಯೋ ವೈಕುಂಠೇ ಕಮಲಾಕಾಂತ ಏವ ಚ .
ಶ್ವೇತದ್ವೀಪನಿವಾಸೀ ಯಃ ಪಿತಾ ವಿಷ್ಣುಶ್ಚ ಸೋಽಪ್ಯಜಃ .. 49..
ಕಪಿಲೋಽನ್ಯೇ ತದಂಶಾಶ್ಚ ನರನಾರಾಯಣಾವೃಷೀ .
ಸರ್ವೇಷಾಂ ತೇಜಸಾಂ ರಾಶಿರ್ಮೂರ್ತಿಮಾನಾಗತಃ ಕಿಮು .. 50..
ತಂ ವಸುಂ ದರ್ಶಯಿತ್ವಾ ಚ ಶಿಶುರೂಪೋ ಬಭೂವ ಹ .
ಸಾಂಪ್ರತಂ ಸೂತಿಕಾಗಾರಾದಾಜಗಾಮ ತವಾಲಯಂ .. 51..
ಅಯೋನಿಸಂಭವಶ್ಚಾಯಮಾವಿಭೂತೋ ಮಹೀತಲೇ .
ವಾಯುಪೂರ್ಣಂ ಮಾತೃಗರ್ಭೇ ಕೃತ್ವಾ ಚ ಮಾಯಯಾ ಹರಿಃ .. 52..
ಆವಿಭೂಯ ವಸುಂ ಮೂರ್ತಿಂ ದರ್ಶಯಿತ್ವಾ ಜಗಾಮ ಹ .
ಯುಗೇ ಯುಗೇ ವರ್ಣಭೇದೋ ನಾಮಭೇದೋಽಸ್ಯ ಬಲ್ಲವ .. 93..
ಶುಕ್ಲಃ ಪೀತಸ್ತಥಾ ರಕ್ತ ಇದಾನೀಂ ಕೃಷ್ಣತಾಂ ಗತಃ .
ಶುಕ್ಲವರ್ಣಃ ಸತ್ಯಯುಗೇ ಸುತೀವ್ರತೇಜಸಾ ವೃತಃ .. 54..
ತ್ರೇತಾಯಾಂ ರಕ್ತವರ್ಣೋಽಯಂ ಪೀತೋಽಯಂ ದ್ವಾಪರೇ ವಿಭುಃ .
ಕೃಷ್ಣವರ್ಣಃ ಕಲೌ ಶ್ರೀಮಾಂಸ್ತೇಜಸಾಂ ರಾಶಿರೇವ ಚ .. 55..
ಪರಿಪೂರ್ಣತಮಂ ಬ್ರಹ್ಮ ತೇನ ಕೃಷ್ಣ ಇತಿ ಸ್ಮೃತಃ .
ಬ್ರಹ್ಮಣೋ ವಾಚಕಃ ಕೋಽಯಮ್ಕಾರೋಽನಂತವಾಚಕಃ .. 56..
ಶಿವಸ್ಯ ವಾಚಕಃ ಷಶ್ಚ ನಕಾರೋ ಧರ್ಮವಾಚಕಃ .
ಅಕಾರೋ ವಿಷ್ಣುವಚನಃ ಶ್ವೇತದ್ವೀಪನಿವಾಸಿನಃ .. 57..
ನರನಾರಾಯಣಾರ್ಥಸ್ಯ ವಿಸರ್ಗೋ ವಾಚಕಃ ಸ್ಮೃತಃ .
ಸರ್ವೇಷಾಂ ತೇಜಸಾಂ ರಾಶಿಃ ಸರ್ವಮೂರ್ತಿಸ್ವರೂಪಕಃ .. 58..
ಸರ್ವಾಧಾರಃ ಸರ್ವಬೀಜಸ್ತೇನ ಕೃಷ್ಣ ಇತಿ ಸ್ಮೃತಃ .
ಕರ್ಮನಿರ್ಮೂಲವಚನಃ ಕೃಷಿರ್ಮೋ ದಾಸ್ಯವಾಚಕಃ .. 59..
ಅಕಾರೋ ದಾತೃವಚನಸ್ತೇನ ಕೃಷ್ಣ ಇತಿ ಸ್ಮೃತಃ .
ಕೃಷಿರ್ನಿಶ್ಚೇಷ್ಟವಚನೋ ನಕಾರೋ ಭಕ್ತಿವಾಚಕಃ .. 60..
ಅಕಾರಃ ಪ್ರಾಪ್ತಿವಚನಸ್ತೇನ ಕೃಷ್ಣ ಇತಿ ಸ್ಮೃತಃ .

ಕೃಷ್ಣಿರ್ನಿರ್ವಾಣವಚನೋ ನಕಾರೋ ಮೋಕ್ಷವಾಚಕಃ .. 61..
 ಅಕಾರೋ ದಾತೃವಚನಸ್ತೇನ ಕೃಷ್ಣ ಇತಿ ಸ್ಮೃತಃ .
 ನಾಮ್ನಾಂ ಭಗವತೋ ನಂದ ಕೋಟೀನಾಂ ಸ್ಮರಣೇನ ಯತ್ .. 62..
 ತತ್ಪಲಂ ಲಭತೇ ನೂನಂ ಕೃಷ್ಣೇತಿ ಸ್ಮರಣೇ ನರಃ .
 ಯದ್ವಿಧಂ ಸ್ಮರಣಾತ್ಪುಣ್ಯಂ ವಚನಾಚ್ಛವಣಾತ್ತಥಾ .. 63..
 ಕೋಟಿಜನ್ಮಾಂಹಸೋ ನಾಶೋ ಭವೇದ್ಯತ್ಸ್ಮರಣಾದಿಕಾತ್ .
 ವಿಷ್ಣೋರ್ನಾಮ್ನಾಂ ಚ ಸರ್ವೇಷಾಂ ಸಾರಾತ್ಸಾರಂ ಪರಾತ್ಪರಂ .. 64..
 ಕೃಷ್ಣೇತಿ ಸುಂದರಂ ನಾಮ ಮಂಗಲಂ ಭಕ್ತಿದಾಯಕಂ .
 ಕಕಾರೋಚ್ಚಾರಣಾದ್ಭಕ್ತಃ ಕೈವಲ್ಯಂ ಮೃತ್ಯುಜನ್ಮಹಂ .. 69..
 ಋಕಾರಾದ್ಧಾಸ್ಯಮತುಲಂ ಷಕಾರಾದ್ಭಕ್ತಿಮೀಪ್ಸಿತಾಂ .
 ನಕಾರಾತ್ಸಹವಾಸಂ ಚ ತತ್ಸಮಂ ಕಾಲಮೇವ ಚ .. 66..
 ತತ್ಸಾರೂಪ್ಯಂ ವಿಸರ್ಗಾಚ್ಛ ಲಭತೇ ನಾತ್ರ ಸಂಶಯಃ .
 ಕಕಾರೋಚ್ಚಾರಣಾದೇವ ವೇಪಂತೇ ಯಮಕಿಂಕರಾಃ .. 67..
 ಋಕಾರೋಕ್ತೇರ್ನ ತಿಷ್ಠಂತಿ ಷಕಾರಾತ್ಪಾತಕಾನಿ ಚ .
 ನಕಾರೋಚ್ಚಾರಣಾದ್ರೋಗಾ ಅಕಾರಾನ್ಮೃತ್ಯುರೇವ ಚ .. 68..
 ಧ್ರುವಂ ಸರ್ವೇ ಪಲಾಯಂತೇ ನಾಮೋಚ್ಚಾರಣಭೀರವಃ .
 ಸ್ಮೃತ್ಯುಕ್ತಿಶ್ರವಣೋದ್ಯೋಗಾತ್ಕೃಷ್ಣನಾಮೋ ವ್ರಜೇಶ್ವರ .. 69..
 ರಥಂ ಗೃಹೀತ್ವಾ ಧಾವಂತಿ ಗೋಲೋಕಾತ್ಕೃಷ್ಣಕಿಂಕರಾಃ .
 ಪೃಥಿವ್ಯಾ ರಜಸಃ ಸಂಖ್ಯಾಂ ಕರ್ತುಂ ಶಕ್ತಾ ವಿಪಶ್ಚಿತಃ .. 70..
 ನಾಮ್ನಃ ಪ್ರಭಾವಸಂಖ್ಯಾನಂ ಸಂತೋ ವಕ್ತುಂ ನ ಚ ಕ್ಷಮಾಃ .
 ಪುರಾ ಶಂಕರವಕ್ತ್ರೇಣ ನಾಮೋಽಸ್ಯ ಮಹಿಮಾ ಶ್ರುತಃ .. 71..
 ಗುಣಾನ್ನಾಮಪ್ರಭಾವಂ ಚ ಕಿಂಚಿಜ್ಞಾನಾತಿ ಮದ್ಗುರುಃ .
 ಬ್ರಹ್ಮಾನಂತಶ್ಚ ಧರ್ಮಶ್ಚ ಸುರರ್ಷಿಮನುಮಾನವಾಃ .. 72..
 ವೇದಾಃ ಸಂತೋ ನ ಜಾನಂತಿ ಮಹಿಮ್ನಃ ಷೋಡಶೀಂ ಕಲಾಂ .
 ಇತ್ಯೇವಂ ಕಥಿತೋ ನಂದ ಮಹಿಮಾ ಚ ಸುತಸ್ಯ ಚ .. 73..
 ಯಥಾಮತಿ ಯಥಾಜ್ಞಾನಂ ಗುರುವಕ್ತಾದ್ಯಥಾ ಶ್ರುತಂ .
 ಕೃಷ್ಣಃ ಪೀತಾಂಬರಃ ಕಂಸದ್ವಂಸೀ ಚ ವಿಷ್ಣುರಶ್ರವಾಃ .. 74..
 ದೇವಕೀನಂದನಃ ಶ್ರೀಶೋ ಯಶೋದಾನಂದನೋ ಹರಿಃ .
 ಸನಾತನೋಽಚ್ಯುತೋಽನಂತಃ ಸರ್ವೇಶಃ ಸರ್ವರೂಪಧೃಕ್ .. 75..
 ಸರ್ವಾಧಾರಃ ಸರ್ವಗತಿಃ ಸರ್ವಕಾರಣಕಾರಣಂ .
 ರಾಧಾಬಂಧೂ ರಾಧಿಕಾತ್ಮಾ ರಾಧಿಕಾಜೀವನಂ ಸ್ವಯಂ .. 76..

ರಾಧಾಪ್ರಾಣೋ ರಾಧಿಕೇಶೋ ರಾಧಿಕಾರಮಣಃ ಸ್ವಯಂ .
ರಾಧಿಕಾಸಹಚಾರೀ ಚ ರಾಧಾಮಾನಸಪೂರಣಃ .. 77..
ರಾಧಾಧನೋ ರಾಧಿಕಾಂಗೋ ರಾಧಿಕಾಸಕ್ತಮಾನಸಃ .
ರಾಧಿಕಾಚಿತ್ತಚೋರಶ್ಚ ರಾಧಾಪ್ರಾಣಾಧಿಕಃ ಪ್ರಭುಃ .. 78..
ಪರಿಪೂರ್ಣತಮಂ ಬ್ರಹ್ಮ ಗೋವಿಂದೋ ಗರುಡದ್ವಜಃ .
ನಾಮಾನ್ಯೇತಾನಿ ಕೃಷ್ಣಸ್ಯ ಶ್ರುತಾನಿ ಮನ್ಮುಖಾದ್ಭೃದಿ .. 79..
ಜನ್ಮಮೃತ್ಯುಹರಾಣ್ಯೇವ ರಕ್ಷ ನಂದ ಶುಭೇಕ್ಷಣ .
ಕೃತಂ ನಿರೂಪಣಂ ನಾಮ್ನಾಂ ಕನಿಷ್ಠಸ್ಯ ಯಥಾ ಶ್ರುತಂ .. 80..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ
ದ್ವಾದಶಾಧ್ಯಾಯಾಂತರ್ಗತಃ ನಾಮಕರಣಪ್ರಸ್ತಾವಃ ಸಮಾಪ್ತಃ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 13/48-80..
brahmavaivartapurANa . shrIkRRiShNajanma, pUrvabhAga . adhyAya 13/48-80..
Proofread by PSA Easwaran

——
Shri Krishnanamakaranapra Stava

pdf was typeset on March 22, 2025

——

Please send corrections to sanskrit@cheerful.com

